



4618CH05

بنیادی اشکال کو سمجھنا

(Understanding Elementary Shapes)

5
ب

5.1 تعارف (Introduction)

ہمارے آس پاس جو شکلیں نظر آتی ہیں وہ یا تو بند خطوط سے بنی ہوئی ہوتی ہیں یا منحنی سے۔ ہم اپنے چاروں طرف مختلف کونے، کنارے، مستوی، کھلے منحنی اور بند منحنی وغیرہ دیکھتے ہیں۔ ہم ان کی درجہ بندی بھی کرتے ہیں۔ قطعاً خط، زاویوں، مثلثوں، کثیر ضلعی اور دائرے وغیرہ میں ہم دیکھتے ہیں کہ یہ مختلف سائز اور مختلف پیمائش کے ہوتے ہیں۔ آئیے اب ہم ان کے سائز کا موازنہ کرنے کے لیے مختلف طریقے نکالتے ہیں۔

5.2 قطعاً خط کی پیمائش (Measuring Line Segments)

ہم نے بہت سے قطعاً خط دیکھے اور بنائے ہیں۔ مثلث تین قطعاً خط سے بنتا ہے جب کہ چار ضلعی چار قطعاً خط سے۔

ایک قطعاً خط، خط کا ایک طے شدہ حصہ ہے اس لیے قطعاً خط کو ناپنا ممکن ہو جاتا ہے۔ ہر قطعاً خط کی پیمائش ایک منفرد عدد ہوتا ہے جس کو اس کی لمبائی کہتے ہیں۔ ہم اس تصور کو قطعاً خط کا موازنہ کرنے کے لیے استعمال کریں گے۔

دو قطعاً خط کا موازنہ کرنے سے ہم ان کی لمبائیوں میں ایک تعلق معلوم کریں گے۔ یہ کئی طریقوں سے کیا جاسکتا ہے۔

(i) مشاہدہ کے ذریعے موازنہ کرنا (Comparison by Observation)

کیا آپ ان کو صرف دیکھ کر بتا سکتے ہیں کہ کون سا قطعاً خط لمبا ہے؟
آپ دیکھ سکتے ہیں کہ \overline{AB} لمبا ہے۔